



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۲/۰۸/۳۱



سید عبید الله نادر

## درې لاندې کیسې

### لنډه کیسه

د انوشیروان په زمانه کې ، یو ډیر لوی سوداگر اوسیده ، چې د تجارت له لارې یې ډیر مال او دولت لاس ته راړی وو ، هغه چې د انوشیروان په وطن کې د غربت احساس کاوه ، نو خان سره یې فکر وکړ چې خپل وطن ته لاړ شي ، لیکن بد خواهان چې د پادشاه په شا اوخوا راټول ول ، نو پادشاه ته یې د ده بد گوښی وکړه ، چې دا تجار ستا له برکته او د ښار له برکته چې دی ، په دې ښار کې اوسیده ، او تجارت یې کاوه ، دومره مال او پیسې یې پیدا کړي ، که دی لاړ شي ، نو نور تجاران به هم د ده لار تعقیبه کړي ، او لږ لږ به زمونږ د دیار رونق کم شي ، انوشیروان هم د هغوي خبره ومنله ، او سوداگر یې راوغوښت او ورته یې وویل : که غواړي چې لاړ شي ، نو ټول مال دې دلته پرېږده او ته یې مال او جایزاده لاړ شه ، سواگر وویل : څه چې حضور پادشاه وفرمایل د صواب په لار دي ، او د مصلحت نه هم لیري نه دي ، خو کوم څه او سر مایه چې ما ستاسو ښار ته راوړي وه ، هغه په باد لاړه او برباد شوه ، که حضور د پادشاه دوه برابره یې تاته راکړي شي ، نو ما د ټول مال څخه لاس ومینځه ، پادشاه په داسې حال کې چې ډیر حیران شوی وو ، ورنه پښتنه وکړه ، چې ای شیخه ! تا دې ملک ته څه راوړي وو ، سوداگر ورته ویل : ما ځوانی راوړي وه ، او دځوانی په قیمت می دا مال لاس ته راوړی ، زما ځوانی راته وبخښه ، او زما ټول مال در واخله ، انوشیروان د دې نازک ځواب نه په حیرت کې لاړ ، او هغه ته یې د ټوله شتمني سره چې په دې ښار کې کتلې وه ، د خپل وطن ته د تلو اجازت ورکړ ،

\*\*\*\*\*

### لنډه کیسه

### یخه ډبره

یو شپون چې تل یې عادت درلود ، چې په یوه ټاکلي ځای د ونې لاندې کښیناسته ، تر څو وکولای شي چې د خپلو پسونو څارنه په ښه توګه وکړای شي ، د ونې لاندې درې لویې ډبرې وې ، چې شپون به تل د هغې لویو ډبرو څخه د اور د لګونې له پاره تری کار اخیسته او د ځان د پاره به یې چاپی تیارولې ، هر واری چې ده به د ډبرو په مینځ کې اور وکړو ، نو دې ته به متوجه شو چې یوه ډبره به په کې سره وه ، با وجود د هغې نه چې اور به روښانه او په زور کې وو ، خو دی په علت نه پوهیده ، او دې حکمت ته ډیر حیران وو ، او تل به یې پرې سوچ کاوه ، خو ځلي یې کوښښ وکړو که د ډبرو د ځای بدلون سره که څه بدلون راشي ، نو د ډبرو ځایونه یې څو ځلي بدل کړل ، خو بیا هم د زورور اور با وجود هماغه ډبره به سره وه ، تر څو یو ورځې د خپلې ذهنې کنجاوی له امله و هڅول شو تر څو د دې ډبرې د راز څخه خبر شي ، نو بله ورځ یې ځان سره یو گلند راوخیسته ، او پر هغې یې ډبره دوه نیمه کړله ، د ډبرې په مینځ کې یې په ډیر حیرت سره ولیده ، چې واړه موجودات لکه چینجي د ډبرې په مینځ کې ژوند کوي ، نو مخ یې د آسمان په طرف کړ ، په داسې حالت کې چې ټول صورت یې اوښکو پوښلې وو او وي ویل : ای مهربانه خدايه !ته چې د یو چینجی په هکله دومره اندیښنه لرې او دومره غمخواری کړې ، او د هغې د آرمیتیا په فکر کې یې ، نو وګوره چې ماته دې څه کړي دي ، خو ما تر اوسه د خپل وجود ډبره ماته کړې نه ده ، تر څو زه په کې ستا نعمتونه وویم ،

\*\*\*\*\*

د پاڼو شمېره: له 1 تر 2

د ماشومانو د پاره کيسه

اخيستنه د گوگل څخه

ژباړن سيد عبيد الله نادر

د دوه ورونو کيسه

دوه ورونه چې سره ډير خواږه او مهربانه ول، په يو کروندى کې چې دوى ته د خپلي پلارنى کورنى څخه په ميراث پاتى وو، يو ځاى يې کار کولو، يو ورور د کور کهول او ډيرو بچيانو او بنځي خاوند وو، بل ورور يې مجرد وو، هره شپه او هر فصل کې به دوى د کروندى محصول که هر څه به وو، د هغې گټې به يې سره ويشلي او نيمايى کولي. يوه شپه مجرد ورور ته د ډير رحم او عاطفى او احساس څخه چې د مشر ورور په وړاندې يې درلود خوب ور نه رغى، او په سوچ کې شو، چې زما ورور عيال داره دى، او بچيان يې هم ډير دي دا درست کار نه دى چې مونږ هر څه نيمايى کوو، زه مجرد يم او څه ډير خرڅ نه لرم، خو هغه لويه کورنى ته څښاک او خوراک برابرولى، دا د انصاف لاره نه ده، راځه نيماه شپه ده او يوه غوټه د غنو يوسم او په پټه يې د ده په درمند کې واچوم، ځکه که زه ورته ووايم هغه ډيرى گرانبت څخه چې زه پرې گران يم، دا به قبوله نه کړي، زه بايد دا کڅوره يوسم او د ده په درمن کې يې واچوم، چې هغه پرې پوه نشي، په همدې حال هغه ورور چې د بنځي او بچيانو خاوند وو، هغه هم ځان سره په همدې شپه ناکراره وو، او د ځانه سره يې فکر وکړ، چې دا درست نه ده چې يواځې دې گوندى هر څه نيمايى کړو، زما ورور واده نه دى کړى، د واده د انتظام له پاره پيسو او غلو ته ضرورت لري، بايد چې زه په پټه يو څه غله د ده درمن ته يو سم او په درمن کې يې ورته واچوم ځکه که مخامخ ورته ووايم، د ډير رحم او عاطفى نه دا راسره نه مني، نو کڅوره يې ډکه کړه، او د خپل مجرد ورور د درمن په لور رهى شو، او غنم يې د هغې په درمن کې واچول، دا کار په همدا رنگه دوام درلود، دا ورونه حيران ول، چې ولې دوى نڅيره د غنمو د يو بل سره مساوى پاتې دي، تر څو چې په يوه شپه کې چې ډيره تياره وه، ناڅاپه سره مخ شول، او يو بل يې سره وپيژندل، او يو بل سره څير شول، او وار د واره په دې اسرارو پوه شول، او بارونه يې سره کېښودل، او دوه ورونو يو بل د محبت په غير کې يو بل سره ونيول،

\*\*\*\*\*

درې لنډې کيسې چې تعليمى، تربيوى، اخلاقى او انتباهى اړخونه لري د ماشومانو له پاره د فارسى ادب څخه ژباړه